

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



मुख्यमंत्री
जन आवास योजना

RERA REG. NO.: RAJ/P/2025/4228

<https://rera.rajasthan.gov.in/>



जयपुर में आवासीय फ्लैट्स

आज
अंतिम दिन

के द्वितीय चरण हेतु लॉटरी द्वारा आवंटन

वाटिका इन्फोटेक सिटी,
अजमेर रोड, जयपुर



मुख्यमंत्री जन आवास योजना - 3A

के तहत जयपुर विकास प्राधिकरण द्वारा अनुमोदित एवं रेरा में पंजीकृत
नितल इंफ्रा प्रोजेक्ट्स एलएलपी द्वारा विकसित आवासीय योजना

90% तक लोन उपलब्ध
विश्वस्तरीय क्लब हाउस व स्विमिंग पूल

केन्द्रीय व राज्य कर्मचारियों, कॉर्पोरेट्स एवं प्रवासी राजस्थानवासियों के लिए
1 लाख रुपये तक की विशेष छूट।

नितल

स्टूडियो और 3 बीएचके अपार्टमेंट

आवेदन की अंतिम तिथि

24 जनवरी, 2026

उपलब्ध फ्लैट	पंजीकरण राशि	मूल कीमत
स्टूडियो फ्लैट	₹66,000	₹23.0 लाख*
3 BHK फ्लैट	₹96,000	₹44.0 लाख*



आवेदन हेतु SCAN करें
www.nitalcmjanawas.in



9785 30 7000
9772 51 1112

विकासकर्ता -
नितल
इंफ्राप्रोजेक्ट्स
एलएलपी

*Terms & Conditions Apply



स्वयम-जेबीएन वी कनेक्ट की सातवीं बैठक आयोजित

दक्षिण भारत राष्ट्रमत
dakshinbharat.com

बेंगलूर। जीतो महिला व्यवसाय रेफरल समूह स्वयम-जेबीएन वी कनेक्ट द्वारा 7वीं बैठक का आयोजन लेडीज अध्यक्ष लक्ष्मी बाफना की अध्यक्षता में राजाजीनगर कार्यालय में किया

गया। इस मौके पर महिला कोषाध्यक्ष एवं स्वयम संयोजिका तनुजा मेहता सहित रेफरल हेड लीला पितलिया, रेफरल लीड मीनू जैन एवं रेफरल सेक्रेटरी संगीता जैन आदि उपस्थित थीं। मुख्य सत्र में टोस्टमास्टर एवं रिकल डेवलपमेंट प्रशिक्षक लता नाहर ने 'फायर ऑफ सक्सेस' विषय पर अपना समृद्ध कॉर्पोरेट अनुभव साझा करते

हुए व्यावहारिक दृष्टिकोण और वास्तविक जीवन के उदाहरणों के माध्यम से सदस्यों को आत्मविश्वास, प्रभावी संचार एवं सकारात्मक सोच के लिए प्रेरित किया। इस मौके पर अन्य सदस्याओं ने व्यवसायिक प्रस्तुतीकरण दिया। बैठक में अनेक सदस्याओं को उनकी उपलब्धि के लिए सम्मानित किया।

ध्वजारोहण



दक्षिण भारत राष्ट्रमत

बेंगलूर के जय अम्बे मंडल चेरिटेबल ट्रस्ट के बिनी मिल रोड स्थित संतोषी मां मंदिर का 22वां वार्षिकोत्सव वसंत पंचमी पर मनाया गया। इस मौके पर मंदिर की विशेष सजावट की गई तथा प्रतिमाओं की विशेष अंगरचना की गई। महोत्सव के मौके पर मंदिर का ध्वजारोहण किया गया। अमरध्वजा कायमी के लाभार्थी रमेशकुमार अशोक कुमार किशोर कुमार गिलुंडिया परिवार ने मंदिर के शिखर पर सारंक्षिका मुद्दुलाबेन जाडेजा के मार्गदर्शन में पूरे विधि विधान से ध्वजारोहण किया।



चुनौतियों के बाद भी आवासीय और वाणिज्यिक बिक्री में विस्तार

बेंगलूर। ब्रिगेड ग्रुप के अध्यक्ष और प्रबंध निदेशक एम.आर. जयशंकर ने बेंगलूर में आयोजित दक्षिण भारत ज्ञान सम्मेलन, 'ब्रेडई साउथकॉन-2026' में कहा, दक्षिण भारत के रियल एस्टेट बाजार ने 2025 का समापन अनुमानित 20,000 करोड़ के आवासीय बिक्री मूल्य के साथ किया, जो महामारी के दौर से निर्णायक रूप से उबरने का संकेत है और उभरते टियर-2 और

टियर-3 शहरों की ओर एक गहरे संरचनात्मक बदलाव का संकेत देता है। जयशंकर के अनुसार, अहमदाबाद, लखनऊ, इंदौर और कोयंबटूर सहित उत्तर और पश्चिम में स्थित कहीं अधिक बड़े टियर-2 शहरों की उपस्थिति के कारण दक्षिण भारत अभी भी पूर्ण पैमाने पर अखिल भारतीय बाजार से पीछे है। इसके विपरीत, दक्षिण भारत के टियर-2 के प्रमुख शहर, विशेष

रूप से कोयंबटूर, कोच्चि, त्रिवेंद्रम और तेजी से विकसित हो रहे विशाखापत्तनम (बिजाग), अब इस क्षेत्र के प्रमुख विकास इंजन के रूप में उभर रहे हैं। दक्षिण भारत के वाणिज्यिक रियल एस्टेट ने 2025 के अनुमानों को पार कर लिया है, हालांकि इसकी मांग मध्यम स्तर की है। 2-4 मिलियन वर्ग फुट (कार्यालय), 4-8 मिलियन वर्ग फुट (खुदरा/मॉल), 8-12 मिलियन वर्ग फुट है।

डॉलर के मुकाबले गिरते रुपए को लेकर आदित्य ठाकरे ने केंद्र, भाजपा पर निशाना साधा

मुंबई/भाषा। शिवसेना (उबाठा) के नेता आदित्य ठाकरे ने शुक्रवार को अमेरिकी डॉलर के मुकाबले रुपए के नए निचले स्तर पर पहुंचने को लेकर केंद्र सरकार की आलोचना की और कहा कि इस मुद्दे पर स्पष्टीकरण देने के मामले में भाजपा ने चुप्पी साध ली है। ठाकरे ने कहा कि रुपया नए निचले स्तर पर आ गया है और अब यह दुनिया की सबसे खराब प्रदर्शन करने वाली मुद्राओं में से एक है।

शिवसेना (उबाठा) विधायक ने कहा, भाजपा की केंद्र सरकार और उसके सदस्य, जिन्होंने कभी डॉलर के मुकाबले रुपए के 40 के स्तर पर होने को लेकर हंगामा मचाया हुआ था, अब डॉलर के मुकाबले 91.99 रुपए पर नागरिकों को स्पष्टीकरण देने की जहमत तक नहीं उठाते। रुपया शुक्रवार को कारोबार के दौरान सर्वकालिक निचले स्तर 92 पर पहुंच गया। हालांकि, अंत में अमेरिकी डॉलर के मुकाबले मामूली सुधार के साथ 91.88 (अस्थायी) पर बंद हुआ। विदेशी पूंजी के दबाव और वैश्विक बाजारों में जोखिम से बचने की प्रवृत्ति से घरेलू मुद्रा दबाव में रही।

जीएसटीएन ने पान मसाला के खुदरा बिक्री मूल्य आधारित मूल्यांकन पर परामर्श जारी किया

नई दिल्ली/भाषा। जीएसटी नेटवर्क ने शुक्रवार को पान मसाला जैसे तंबाकू उत्पादों के खुदरा बिक्री मूल्य (आरएसपी) आधारित मूल्यांकन पर एक परामर्श जारी किया। ई-इनवाइस, ई-वे बिल और मासिक बिक्री रिटर्न फॉर्म जीएसटीआर-1 एवं इनवाइस प्रस्तुत करने की सुविधा में सूचना देने के लिए यह परामर्श जारी किया गया है।

वित्त मंत्रालय ने पान मसाला पर उच्चतम 40 प्रतिशत वस्तु एवं सेवा कर (जीएसटी) दर के ऊपर स्वास्थ्य और राष्ट्रीय सुरक्षा उपकरण को अधिसूचित किया है, जो एक फरवरी से प्रभावी है। कुल कर का बोझ 88 प्रतिशत के मौजूदा स्तर पर ही रहेगा। इस समय पान मसाला पर 28 प्रतिशत जीएसटी और साथ ही एक क्षतिपूर्ति उपकरण लगाया जाता है। एक फरवरी से पान मसाला के खुदरा बिक्री मूल्य (आरएसपी) के प्रतिशत के रूप में जीएसटी लगाया जाएगा और उपकरण निर्माता की स्थापित उत्पादन क्षमता पर लगाया जाएगा। परामर्श जारी करते हुए जीएसटीएन ने कहा कि करवाताओं को कर योग्य मूल्य क्षेत्र में शुद्ध बिक्री मूल्य की सूचना देनी होगी।

गिरिराज सिंह का कपड़ा क्षेत्र पर टिप्पणी को लेकर राहुल गांधी पर तीखा हमला

नई दिल्ली/भाषा

केंद्रीय कपड़ा मंत्री गिरिराज सिंह ने शुक्रवार को कांग्रेस नेता राहुल गांधी पर तीखा हमला करते हुए कहा कि पिछले 11 वर्षों में कपड़ा निर्यात बढ़ा है और इस क्षेत्र में पांच करोड़ रोजगार पैदा हुए हैं। सिंह ने एक्स पर गांधी की एक पोस्ट का जवाब देते हुए कहा कि कांग्रेस नेता को झूठ फैलाकर देश को गुमराह करना बंद करना चाहिए और राष्ट्र से माफी मांगनी चाहिए। गांधी ने आरोप लगाया था कि अमेरिका के 50 प्रतिशत शुल्क ने भारत के कपड़ा क्षेत्र को पंगु बना दिया है। भारत अंतरराष्ट्रीय परिधान

मेला (आईआईजीएफ) के मौके पर संवाददाताओं से बात करते हुए सिंह ने कहा, हमने 11 साल में कपड़ा क्षेत्र में पांच करोड़ लोगों को रोजगार देने का काम किया है। यह शटडाउन (तालाबंदी) नहीं है...। राहुल गांधी देश के खिलाफ बोलना बंद करें। आपके दिमाग का शटडाउन हुआ है, इंडस्ट्री का शटडाउन नहीं हुआ है। यह दावा करते हुए कि अमेरिकी शुल्क कपड़ा निर्यातकों को बुरी तरह नुकसान पहुंचा रहे हैं, गांधी ने शुक्रवार को कहा कि यह अनिवार्य है कि भारत अमेरिका के साथ एक ऐसा व्यापार समझौता करे, जो भारतीय व्यवसायों और

श्रमिकों को प्राथमिकता दे। उन्होंने कहा कि प्रधानमंत्री नरेन्द्र मोदी को अपनी 'खुद की कमजोरी' का प्रभाव अर्थव्यवस्था पर और अधिक नहीं पड़ने देना चाहिए। लोकसभा में विपक्ष के नेता ने हरियाणा में एक परिधान फैक्ट्री की अनीनी हाल की यात्रा का एक वीडियो एक्स पर साझा किया, जहां उन्होंने कपड़ा सिलनेवालों के कोशल और लोगों के लचीलेपन को देखा। सिंह ने गांधी के बारे में कहा, उन्हें माफी मांगनी चाहिए और गलत जानकारी नहीं फैलानी चाहिए। मंत्री ने कहा कि यदि गांधी राष्ट्र से माफी नहीं मांगते हैं, तो उन्हें

अपना बयान वापस लेना चाहिए। मंत्री ने दावा किया कि कपड़ा और परिधान उद्योग बंद नहीं हुए हैं। उन्होंने बताया कि अप्रैल और दिसंबर 2024 के बीच कपड़ा निर्यात 95,000 करोड़ रुपए का था, जो अप्रैल-दिसंबर 2025 के दौरान और बढ़कर 1.02 लाख करोड़ रुपए हो गया। मंत्री ने सवाल किया, कौन सा शटडाउन हुआ है, कौन सा निर्यात गिरा है। आप देश में गलत जानकारी फैला रहे हैं। सिंह ने कहा कि 2014 में नरेन्द्र मोदी के नेतृत्व वाली सरकार के सत्ता में आने के बाद भारत ने कई व्यापार समझौतों पर हस्ताक्षर किए हैं।

बसंत पंचमी



प्रयागराज में शुक्रवार को इंटरनेशनल किन्नर अखाड़े के सदस्य प्रयागराज में चल रहे 'माघ मेले' के दौरान 'वसंत पंचमी' त्योहार के मौके पर रस्में निभाते हुए।

बारिश के बीच गणतंत्र दिवस परेड के लिए 'फुल ड्रेस रिहर्सल' संपन्न, पलाईपास्ट नहीं हो पाया

नई दिल्ली/भाषा

राष्ट्रीय राजधानी में 77वीं गणतंत्र दिवस परेड के लिए शुक्रवार को बारिश के बीच 'फुल ड्रेस रिहर्सल' किया गया। बारिश की वजह से पूर्वाभ्यास में थोड़ा विलंब हुआ और सैन्य कर्मियों और कलाकारों ने भीगते हुए कर्तव्य पथ पर मार्च किया। अधिकारियों ने बताया कि खराब मौसम के मद्देनजर पलाईपास्ट और परेड के सांस्कृतिक कार्यक्रमों के कुछ हिस्सों का पूर्वाभ्यास नहीं किया जा सका। उन्होंने बताया कि परेड का 'फुल ड्रेस रिहर्सल' पूर्वाह्न करीब 10:30 बजे से पूर्वाह्न 11:45 के बीच हुआ। हर साल फुल ड्रेस रिहर्सल के दिन भी दर्शकों की भारी भीड़ देखने को मिलती है जिसके लिए

आधिकारिक पास जारी किए जाते हैं। हालांकि, खराब मौसम के कारण शुक्रवार को दर्शक दीर्घाओं में सत्राटा पसरा रहा। बारिश की बोझारों ने शहर के कुछ हिस्सों में यातायात को भी बाधित कर दिया, लेकिन इससे मार्च करने वाले दल के सदस्यों का उत्साह कम नहीं हुआ। परेड के मार्ग, विजय चौक से लाल किले तक विभिन्न हथियार प्रणालियों के साथ सैन्यकर्मी मार्च करते हुए निकले, और भीगने के बावजूद उन्होंने उच्च मनोबल और जोश का प्रदर्शन किया। गणतंत्र दिवस परेड में भाग लेने वाली सेना की टुकड़ियों में से एक के कमांडर ने 'पीटीआई-भाषा' को बताया, बारिश हुई और ठंड एक चुनौती थी। लेकिन मुझे लगता है कि हम सभी के भीतर का जोश हमें उत्साहित करता है क्योंकि हमें

कर्तव्य पथ पर अपनी सेवा या किसी मंत्रालय या संगठन का प्रतिनिधित्व करने का सम्मान प्राप्त हुआ है। परेड के मुख्य आकर्षणों में से एक, पलाईपास्ट देखने के लिए विशेष रूप से आए कई दर्शक निराश हुए। हालांकि, कुछ लोगों ने कहा कि वे भारत की सैन्य शक्ति और सांस्कृतिक विरासत के भव्य प्रदर्शन को देखकर भी संतुष्ट हैं। गणतंत्र दिवस परेड में ब्रह्मोस और आकाश मिसाइल प्रणालियों के साथ-साथ कई स्वदेशी हथियारों का प्रदर्शन किया जाएगा। रक्षा मंत्रालय के वरिष्ठ अधिकारियों ने पहले बताया था कि पारंपरिक प्रथा के तहत दर्शक दीर्घाओं के लिए 'पीटीआई' और अन्य नामों का प्रयोग किया जाता था लेकिन इससे हटकर इस बार सभी स्थानों का नाम भारतीय

नदियों के नाम पर रखा गया है। उन्होंने बताया कि इनमें व्यास, ब्रह्मपुत्र, चंबल, चिनाब, गंडक, गंगा, घाघरा, गोदावरी, सिंधु, झेलम, कावेरी, कोसी, कृष्णा, महानदी, नर्मदा, पेन्नार, पेरियार, रावी, सोन, सतलुज, तीस्ता, वेगई और यमुना शामिल हैं। वाराणसी निवासी और प्रशासनिक सेवा परीक्षा की तैयारी के लिए दिल्ली में रह रहे प्रभात गौरव (23) ने कहा कि उन्होंने किसी तरह अपने मोबाइल फोन और पर्स को भीगने से बचाने के लिए कुछ पॉलिथीन बैग का इस्तेमाल किया। गौरव रिहर्सल देखने के दौरान पूरी तरह से भीग गए थे और उन्होंने अपना परेड टूटी पास का बचा हुआ हिस्सा दिखाया जो पूरी तरह से भीगा हुआ था।



प्रतिमा का अनावरण

बेंगलूर। मुख्यमंत्री सिद्दारागम्या ने नेताजी सुभाष चंद्र बोस की जयंती के अवसर पर विधान सभा के उत्तर-पूर्वी हिस्से में पुनः स्थापित की गई नेताजी की प्रतिमा का अनावरण किया। इस मौके पर उनके चित्र पर माल्यार्पण करते उन्हें श्रद्धांजलि अर्पित की। कार्यक्रम में विधायक रिजवान अरशद, मुख्यमंत्री के राजनीतिक सचिव नासिर अहमद सहित कई गणमान्य व्यक्ति उपस्थित थे।



आलापी ने मनाई सरस्वती पूजा

बेंगलूर। यहां 'आलापी' संस्थान द्वारा बेंगलूर में बसंत पंचमी के अवसर पर सरस्वती पूजा का आयोजन शुक्रवार को किया गया। कार्यक्रम में विद्या और कला की देवी माँ सरस्वती की विधिवत

पूजा-अर्चना की गई। कार्यक्रम को सफल बनाने में अनुजीत, स्निग्धा, सुमंत, नीता, सौरव, दायल, अभिनीत, इंद्रजीत, मोमिता, सुष्मिता, पायल और बिशु का विशेष योगदान रहा।

प्रार्थना



श्रीनगर में शुक्रवार को श्रीनगर में हजरतबल दरगाह पर शब-ए-मेराज सेलिब्रेशन के बाद हेड पुजारी पैगंबर मुहम्मद (मोई-ए-मुकद्दस) की पवित्र निशानी दिखाते हुए भक्त प्रार्थना करते हुए।

भारत का विदेशी मुद्रा भंडार 14 अरब डॉलर बढ़कर 700 अरब डॉलर के पार

मुंबई/भाषा। भारतीय रिजर्व बैंक (आरबीआई) ने शुक्रवार को बताया कि 16 जनवरी को समाप्त सप्ताह के दौरान भारत का विदेशी मुद्रा भंडार 14.16 अरब डॉलर बढ़कर 701.36 अरब डॉलर पर पहुंच गया। इससे पिछले सप्ताह में कुल मुद्रा भंडार 39.2 करोड़ डॉलर बढ़कर 687.19 अरब डॉलर हो गया था। मुद्रा भंडार सितंबर 2024 में 704.89 अरब डॉलर के

सर्वकालिक उच्च स्तर पर पहुंच गया था, लेकिन हाल के दिनों में इस पर दबाव देखा गया। खासकर तब जब रुपए में अत्यधिक उतार-चढ़ाव को रोकने के लिए मुद्रा भंडार का उपयोग किया गया। केंद्रीय बैंक के आंकड़ों के अनुसार 16 जनवरी को समाप्त सप्ताह के दौरान विदेशी मुद्रा परिसंपत्तियां, जो भंडार का एक प्रमुख हिस्सा हैं, 9.65 अरब डॉलर

बढ़कर 560.51 अरब डॉलर हो गईं। डॉलर के रूप में व्यक्त की जाने वाली विदेशी मुद्रा परिसंपत्तियों में विदेशी मुद्रा भंडार में रखे गए यूरो, पाउंड और येन जैसी गैर अमेरिकी मुद्राओं में मूल्य वृद्धि या मूल्यहास के प्रभाव शामिल होते हैं। आरबीआई ने कहा कि समीक्षाधीन सप्ताह के दौरान स्वर्ण भंडार का मूल्य 4.62 अरब डॉलर बढ़कर 117.45 अरब डॉलर हो

गया। शीर्ष बैंक ने बताया कि विशेष आह्वान अधिकार (एसडीआर) 3.5 करोड़ डॉलर घटकर 18.70 अरब डॉलर रह गए। शीर्ष बैंक के आंकड़ों के अनुसार, समीक्षाधीन सप्ताह में अंतरराष्ट्रीय मुद्रा कोष (आईएमएफ) के पास भारत की आरक्षित स्थिति भी 7.3 करोड़ डॉलर घटकर 4.68 अरब डॉलर रह गई।



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बैंगलूर और चेन्नई से एक साथ प्रकाशित



5 बंगाल में बंगाली सुरक्षित नहीं, बदलाव का समय आ गया : नइड़ा

6 राष्ट्रीय बालिका दिवस : सशक्त बेटियाँ, समृद्ध राष्ट्र

7 'गनमास्टर जी9' से नई शुरुआत करने जा रही जेनेलिया देशमुख

फ़र्स्ट टेक

ट्रेन को पटरी से उतारने की साजिश को नाकाम किया गया
अमरेली/भाषा। गुजरात के अमरेली जिले में रेल पटरी पर पथर और सीमेंट के खंभे रखकर एक यात्री ट्रेन को पटरी से उतारने की साजिश को उस समय विफल कर दिया गया जब लोको पायलट ने आपातकालीन ब्रेक लगा दिया। पुलिस ने शुक्रवार को यह जानकारी दी। पुलिस ने बताया कि यह घटना बुधस्परतिवार की शाम को खिजड़िया जंक्शन और चितल रेलवे स्टेशन के बीच उस समय घटी जब भावनगर-पोरबंदर यात्री ट्रेन (59560) खिजड़िया गांव से गुजर रही थी।

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

व्याकुल प्रतिभाएं

नक़ाल हो रहे हैं हाईटेक, प्रतिभाएं व्याकुल पड़ने से। आरक्षित कोटे रोक रहे, मेधा को आगे बढ़ने से। हो रहा पतन विद्वानों का, नेताओं के मद चढ़ने से। मच रही लूट आपाधापी, अपने-अपने हित गढ़ने से।।



द्रमुक और 'सीएमसी' को जड़ से उखाड़ फेंकना है : मोदी

दक्षिण भारत राष्ट्रमत
dakshinbharat.com

मदुरंतकम (तमिलनाडु)/भाषा। प्रधानमंत्री नरेन्द्र मोदी ने तमिलनाडु में अगले कुछ महीनों में होने वाले विधानसभा चुनावों के लिए राष्ट्रीय जनतांत्रिक गठबंधन (राजग) के प्रचार अभियान की शुरुआत करते हुए शुक्रवार को द्रविड़ मुनेत्र कळगम (द्रमुक) पर जोरदार हमला बोला और उसे 'सीएमसी' करार दिया। प्रधानमंत्री के अनुसार, सीएमसी का अर्थ है 'करप्शन, माफिया, क्राइम'। मोदी ने कहा कि राज्य में 'भ्रष्ट' द्रमुक सरकार को विदाई देने का समय आ गया है। मोदी ने राजग के घटक दलों

- अन्नाद्रमुक, एएमएमके और पीएमके (अंबुमणि गुट) के कार्यकर्ताओं और आम जनता की विशाल सभा को संबोधित करते हुए कहा, "द्रमुक 'सीएमसी' है यानी - भ्रष्टाचार, माफिया और अपराध को बढ़ावा देने वाली सरकार। तमिलनाडु की जनता ने द्रमुक और 'सीएमसी' को जड़ से उखाड़ फेंकने का मन बना लिया है।" राजग के प्रमुख घटक दल ऑल इंडिया अन्ना द्रविड़ मुनेत्र कळगम (अन्नाद्रमुक) के महासचिव ई.के. पलानीस्वामी सहित गठबंधन के वरिष्ठ नेताओं ने इस रैली में भाग लिया। गठबंधन दलों के नेताओं ने मोदी की तिरुप्पारनकुंडम मुरुगन प्रतिमा और इलायची की माला भेंट की। तिरुप्पारनकुंडम

के भगवान मुरुगन मंदिर में कार्तिकर्षी दीपक जलाने के विवाद को लेकर उन्होंने कहा, "जहां हमारे नेताओं ने भक्तों के अधिकारों का समर्थन किया, वहीं द्रमुक ने वोट बैंक की राजनीति के लिए कोई कसर नहीं छोड़ी। पार्टी ने अदालत का भी सहारा लिया।" तमिलनाडु विधानसभा की 234 सीटों के लिए होने वाले चुनावी मुकाबले का बिगुल फूटते हुए, मोदी ने रैली में जुटी भारी भीड़ की ओर इशारा किया और कहा कि "भाजपा-राजग की 'डबल इंजन' सरकार निश्चित रूप से बनेगी। लोगों का यह विशाल जनसमूह पूरे तमिलनाडु और देश के लिए एक सशक्त संदेश है; तमिलनाडु बदलाव के लिए तैयार है।"

जैश-ए-मोहम्मद का एक आतंकवादी मुठभेड़ में डेर

जम्मू/भाषा। जम्मू कश्मीर के कटुआ जिले में शुक्रवार को सुरक्षा बलों के साथ मुठभेड़ में जैश-ए-मोहम्मद (जेईएम) का एक पाकिस्तानी आतंकवादी मारा गया। एक वरिष्ठ पुलिस अधिकारी ने यह जानकारी दी। जम्मू रेंज के पुलिस महानिरीक्षक भीम सेन टूटी ने बताया कि बिल्लावार इलाके में एक संयुक्त अभियान के दौरान आतंकवादी को मार गिराया गया। जम्मू पुलिस प्रमुख ने सोशल मीडिया मंच 'एक्स' पर एक पोस्ट में कहा, बिल्लावार में सेना और केन्द्रीय रिजर्व पुलिस बल (सीआरपीएफ) के साथ संयुक्त अभियान में जम्मू कश्मीर पुलिस ने एक पाकिस्तानी जैश आतंकवादी को मार गिराया।

अपनी 'कमजोरी' का असर अर्थव्यवस्था पर न पड़ने दें प्रधानमंत्री : राहुल गांधी

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस के पूर्व अध्यक्ष राहुल गांधी ने अमेरिकी शुल्क के कारण भारतीय कपड़ा उद्योग को "हो रहे नुकसान" को लेकर शुक्रवार को प्रधानमंत्री नरेन्द्र मोदी पर निशाना साधा और कहा कि उन्हें अपनी 'कमजोरी' का असर अर्थव्यवस्था पर और नहीं पड़ने देना चाहिए। उन्होंने यह भी कहा कि अमेरिका के साथ एक ऐसा व्यापार समझौता होना चाहिए जिसमें भारतीय व्यवसाय और मजदूरों को तबड़ो मिले। राहुल गांधी ने हाल ही में



गुरुग्राम के निकट मानेसर में एक कपड़ा फैक्ट्री का दौरा किया और इसका वीडियो उन्होंने शुक्रवार को अपने यूट्यूब चैनल पर अपलोड किया। राहुल ने कहा, "मोदी जी, आपकी जवाबदेही बनती है, कृपया इस मामले पर ध्यान दीजिए।" उनका कहना था, "भारत का कपड़ा उद्योग हमारी अर्थव्यवस्था में रोजगार देने के मामले में दूसरा

सबसे बड़ा क्षेत्र है। हमारे कपड़े दुनिया भर में पसंद किए जाते हैं, और हमारे दर्जियों की कार्यगरी का सच में कोई मुकाबला नहीं है।" कांग्रेस नेता ने कहा कि अमेरिकी शुल्क के कारण कपड़ा उद्योग बहुत अनिश्चितता का सामना कर रहा है। राहुल गांधी ने दावा किया, "अमेरिका ने 50 प्रतिशत टैरिफ लगाया है, यूरोप में कीमतें गिर रही हैं, बांग्लादेश एवं चीन से कड़ा मुकाबला है, हमारे कपड़ा उद्योग और कपड़ा निर्यातक हर तरफ से पिस रहे हैं।" उनका कहना था, "इसका सीधा असर नौकरियों पर पड़ रहा है, इकाइयां बंद हो रही हैं, खरीद घट रही है और पूरे क्षेत्र में खलबली है।"

हर भारतीय को स्वतंत्रता के लिए लड़ने वाले सभी लोगों का सम्मान करना चाहिए : उपराष्ट्रपति राधाकृष्णन

दक्षिण भारत राष्ट्रमत
dakshinbharat.com

भुवनेश्वर/भाषा। उपराष्ट्रपति सीपी राधाकृष्णन ने शुक्रवार को सुभाष चंद्र बोस की 129वीं जयंती पर उन्हें श्रद्धांजलि दी और कहा कि हर भारतीय को देश की स्वतंत्रता के लिए लड़ने वाले सभी लोगों का सम्मान करना चाहिए। राधाकृष्णन ने बोस के निडर नेतृत्व, अदम्य साहस और

स्वतंत्रता संग्राम के प्रति उनकी अटूट प्रतिबद्धता पर प्रकाश डालते हुए कहा कि उनका जीवन 'पराक्रम' के सबे सार का प्रतीक है, जो भावी पीढ़ियों को साहस, बलिदान एवं राष्ट्रीय एकता को बनाए रखने की प्रेरणा देता आया है। उपराष्ट्रपति शुक्रवार को ओडिशा की अपनी पहली यात्रा पर सुबह भुवनेश्वर पहुंचे और कटक में



बोस की जयंती पर आयोजित पराक्रम दिवस समारोह में हिस्सा लिया। उड़िया बाजार में आयोजित कार्यक्रम में दिखाए गए प्रधानमंत्री नरेन्द्र मोदी के वीडियो संदेश का जिक्र करते हुए उपराष्ट्रपति ने कहा कि प्रधानमंत्री ने 2021 में बोस की जयंती को 'पराक्रम दिवस' घोषित करके उन्हें उचित सम्मान दिया। राधाकृष्णन ने कहा, "विचार

में मतभेद हो सकते हैं, आजादी के लिए लड़ाई के तरीके अलग-अलग हो सकते हैं... लेकिन हर भारतीय को महान बलिदानों को मान्यता देनी चाहिए और उनका सम्मान करना चाहिए।" उपराष्ट्रपति ने याद दिलाया कि 2018 में भारतीय जनता पार्टी (भाजपा) के नेतृत्व वाली केंद्र सरकार ने अंडमान और निकोबार द्वीप समूह में रांस द्वीप का नाम बदलकर नेताजी सुभाष चंद्र बोस द्वीप कर दिया था।

फूलों की नगरी बैंगलूर में

राष्ट्रपति, दक्षिण सम्राट उपप्रवर्तक पूज्य गुरुदेव श्री नरेश मुनिजी म.सा., शासन रत्न गुरुदेव श्री शालिभद्रजी म.सा. की मंगलमय निशा में

अध्ययन रत्न जिनशासन प्रभाविका श्रमणीसूर्या उपप्रवर्तनी गुरु मां डॉ दर्शन प्रभाजी म.सा. द्वारा प्रेरित

अध्यात्म आराधक मुमुक्षु श्री लवेशजी सिंघवी का

जैनेश्वरी भागवती दीक्षा महोत्सव

...विर्मल निशा...

आगम टलाकर टोचक व्याख्यानी पूज्य श्री जान मुनिजी म.सा. ठाणा - 2
शासन सूर्या उपप्रवर्तनी गुरु मां श्री सत्यप्रभाजी म.सा. आदि ठाणा - 6
तप सूर्या गुरु मां श्री सुप्रभाजी म.सा., शासन ज्योति दक्षिण दीपिका गुरु मां डॉ. श्री प्रतिभा श्री जी. म. सा. आदि ठाणा - 11
दर्शन शिष्य प्रसन्न वक्ता महासाध्वी डॉ. श्री मेधा श्री जी. म. सा. आदि ठाणा - 3
प्रवचन प्रवक्ता महासाध्वी श्री त्रिद्वि श्री जी. म.सा. आदि ठाणा - 2

चतुर्थ दिवस 24TH JAN 2026 SATURDAY

प्रातः 8:30 बजे से संयम शोभायात्रा (वर्षादान वरघोड़ा)
पार्क वेस्ट से गुरुवन्ना देवठ मठ,
प्रातः 09:30 बजे धर्म सभा में परिवर्तित होगी।
दोपहर 2:00 बजे संयम संगीत बड़ी सांझी
रात्रि 7:00 बजे दीक्षार्थी अभिनंदन समारोह
प्रस्तुति - बंधु मंडल (साफा मंडल) द्वारा

वरघोड़ा आकर्षण महावीर दर्शन बेंड, चामराजपेट
सुविहीत जैन बंधु मंडल बसवनगुडी

मुख्य अतिथि गण

श्री दिनेशजी गुंड्राव कर्नाटक स्वास्थ्य व चिकित्सा मंत्री
श्री पी.सी. मोहनजी सांसद- बैंगलूर मध्य
श्री लहरसिंहजी सिरैया सांसद- राज्यसभा

SUNDAY

पंचमदिवस

25TH JAN 2026

बृहद् थाल मुबह 7:30 बजे

महाभिनिष्क्रमण यात्रा

मुबह 8:30 बजे

दीक्षोत्सव प्रातः 9:00 बजे

तत्पश्चात सकल श्री संघ कर गौतम प्रसादी

शुभ स्थल : गुरुवन्ना देवरुमठ, ईरा गार्डन अपार्टमेंट के पास, बैंगलूर

दीक्षा महोत्सव के साक्षी बनकर संयम सफर के चश्मदीद गावाह बनें, सकल संघ के गौतम प्रसादी ग्रहण करने का आत्मीय निवेदन है।

पूज्या मातुश्री प्यारी बाई,
पूज्य पिताश्री धीगडमलजी की स्मृति में
शा.मी.ख.ला.जी दीपचंदजी भंवरलाजी,
अरुणकुमारजी भरतकुमारजी मिश्रांत.कुश एवं
समस्त भूतोनी भंसाटी परिवार (करमावास)
फर्म : मरकयुरी पेपर एजेन्सीजी. बैंगलूर

पूज्य पिताश्री जवरीलाजी,
पूज्य भ्राताश्री प्रकाशचन्द्रजी रातडीया की स्मृति में
पूज्य मातुश्री शांतिदेवी की प्रेरणा से
शा. उत्तमचन्द्रजी, पदमराजजी, मनीषजी, नितेशजी,
राहुलजी, चिरागजी, युगजी एवं समस्त
रातडीया परिवार सोजत-पाटी-बैंगलूर
फर्म : सुमन इलेक्ट्रिक उद्योग प्रा. लि. बैंगलूर

निमंत्रक : श्री गुरु ज्येष्ठ पुष्कर जैन चेरिटेबल ट्रस्ट (रजि.) एवं आराधना केन्द्र, बैंगलूर

● श्री गुरु ज्येष्ठ पुष्कर जैन सेवा संगठन ● श्री गुरु ज्येष्ठ पुष्कर जैन महिला मंडल ● श्री गुरु ज्येष्ठ पुष्कर जैन युवती मंडल ● श्री गुरु ज्येष्ठ पुष्कर जैन वातिका मंडल



जब तक आप किनारे को नहीं छोड़ोगे तब तक आप समुंदर को पार नहीं कर सकोगे।

दक्षिण भारत राष्ट्रमत

स्क्रीन में कैद न रह जाए बचपन

आंध्र प्रदेश सरकार ने किशोरों के सोशल मीडिया इस्तेमाल को रोकने संबंधी उपायों पर विचार के लिए समिति गठित कर बच्चों के भविष्य के लिए बहुत जरूरी फैसला लिया है। आज कई बच्चे मोबाइल फोन में अपना समय बर्बाद कर रहे हैं। ये न तो खेलकूद में दिलचस्पी लेते हैं और न ही पढ़ाई करना उन्हें अच्छा लगता है। उन्हें बस एक मोबाइल फोन चाहिए, जिसमें इंटरनेट चलता हो। बाकी काम वे खुद कर लेंगे। जो बच्चे प्रकृति के साथ समय बिताते हैं, खेलकूद में भाग लेते हैं, दोस्त बनाते हैं, उनका स्वास्थ्य अच्छा रहता है। साथ ही, बचपन खुशहाल होने की संभावना ज्यादा होती है। वहीं, मोबाइल फोन के साथ व्यस्त रहने वाले बच्चों का बचपन स्क्रीन तक सीमित रह जाएगा। उनके पास बचपन की कौनसी मधुर यादें रहेंगी? हाल के वर्षों में ऐसे कई मामले सामने आए, जब किसी बच्चे को माता-पिता ने मोबाइल फोन बंद करने के लिए कहा तो उसने अभद्रता की। कुछ बच्चे तो इतने बेकाबू हो जाते हैं कि घर में तोड़फोड़ करने लगते हैं। सोशल मीडिया पर एक मामला बहुत सुर्खियों में रहा था। एक बच्चे से कहा गया कि उसे मोबाइल फोन के बजाय पढ़ाई में ध्यान लगाना चाहिए, तो उसने टीवी, लैंप, बर्तन समेत कई चीजें तोड़ दी थीं। कई बच्चों के पास एक बहाना और होता है। जब उनसे कहा जाता है- ‘आपने मोबाइल फोन बहुत चला लिया’, तो उनका जवाब होता है- ‘बस, दो मिनट और!’ ये दो मिनट कब दो घंटों में बदल जाते हैं, पता ही नहीं चलता। इस वजह से बच्चों की पढ़ाई चौपट हो रही है, चश्मे के नंबर बढ़ रहे हैं।

ऑस्ट्रेलिया की सरकार ने भी बच्चों के लिए सोशल मीडिया का उपयोग प्रतिबंधित करने के संबंध में सख्त कदम उठाए हैं। कोई भी सोशल मीडिया कंपनी नहीं चाहेगी कि उसके सदस्यों के विस्तार को रोकें जाए। वह जानती

है कि जिस बच्चे को उसकी लत लग जाएगी, वह भविष्य में उसका ‘पक्का ग्राहक’ बना रहेगा। ऐसे में सरकारों और माता-पिता को ही बच्चों की भलाई के लिए फैसला लेना होगा। कुछ सोशल मीडिया मंच यूजर की उम्र पूछते हैं। हालांकि उनके पास ऐसी कोई व्यवस्था नहीं होती, जिससे ये जन्मतिथि की जांच कर सकें। एक सुझाव यह दिया जा रहा है कि सोशल मीडिया मंच यूजर से आयु प्रमाणपत्र लेने के बाद ही उसे अकाउंट चलाने की अनुमति दें। इस सुझाव को लागू करने में कई समस्याएं हैं। अगर कोई

यूजर अपना आयु प्रमाणपत्र अपलोड कर दे तो उसके डेटा की सुरक्षा की क्या गारंटी है? अक्सर खबरें आती हैं कि फलों वेबसाइट के यूजर्स का डेटा लीक हो गया। अगर प्रमाणपत्र हैकर्स और साइबर अपराधियों के हाथ लग गए तो क्या होगा? अब ईआई का जमाना है। अगर किसी ने उसका इस्तेमाल कर गलत प्रमाणपत्र अपलोड कर दिया तो सोशल मीडिया कंपनी उसकी जांच कैसे करेगी? जो लोग चेहरे और आवाज का इस्तेमाल कर नकली वीडियो बना सकते हैं, उनके लिए नकली प्रमाणपत्र बनाना कौनसी बड़ी बात है? एक तरीका यह हो सकता है कि पूर्ण प्रतिबंध लगाने के बजाय बच्चों को सोशल मीडिया का सीमित इस्तेमाल करने की अनुमति दी जाए। इसके लिए माता-पिता की सहमति अनिवार्य हो। बच्चों के अकाउंट से सिर्फ उस सामग्री तक पहुंच मिलनी चाहिए, जो उनके लिए लाभदायक हो। एक दिन में आधा या एक घंटे से ज्यादा अकाउंट चलाने की अनुमति न हो। यह अवधि पूरी होते ही अकाउंट से अपनेआप लॉग आउट कर दिया जाए। जो बच्चा उसी दिन दोबारा लॉग इन करे तो उसे तीन दिन के लिए प्रतिबंधित कर दिया जाए। अगर फिर भी लॉग इन करे तो सात दिन के लिए प्रतिबंधित कर दिया जाए। इन उपायों से बच्चे अनुशासित होंगे। उन्हें सोशल मीडिया की लत नहीं लगेगी। उनका बचपन भी खुशहाल होगा।

ट्वीटर टॉक



प्रदेश के युवाओं को वैश्विक स्तर पर रोजगार की उपलब्धता और उनके कौशल विकास हेतु हमारी सरकार संकल्पित है। इसी दिशा में आज बसंत पंचमी और पराक्रम दिवस के पावन अवसर पर जयपुर में ‘विदेशी भाषा संचार कौशल स्कूल’ की स्थापना की घोषणा की।

-भजनलाल शर्मा

इस पुण्य अवसर पर पूज्य आचार्य प्रवर का आशीर्वाद ग्रहण कर और उनके आध्यात्मिक अनुष्ठानों और प्रेरणादायी वचनों का श्रवण कर आत्मिक ऊर्जा में वृद्धि हुई। आचार्यश्री के पावन सान्निध्य में संवाद का अवसर भी मिला, जो अत्यंत प्रेरक रहा।



-गजेन्द्रशिव शेखावत



आज विद्याधर नगर विधानसभा के मुरलीपुरा स्थित शहीद योगेश अग्रवाल राजकीय उच्च माध्यमिक विद्यालय में प्रारम्भिक बाल्यावस्था देखभाल, शिक्षा गुणवत्ता एवं अभिभावक सहभागिता को सशक्त बनाने के उद्देश्य से आयोजित मेगा पीटीएम में शिरकत की।

-दिव्या कुमारी

प्रेरक प्रसंग

गुरुता की पराकाष्ठा

एक बार दो पंडित दादू जी का सत्संग सुनने और उन्हें गुरु बनाने की इच्छा से उनके पास पहुंचे। जब वे उनकी कुटिया के पास पहुंचे, तो रास्ते में एक आदमी नंगे सिर बाहर जा रहा था। पंडितों ने इसे अपशकुन समझा और अपशकुन टालने के लिए उस आदमी को दोनों हाथों से थपपड़ मार दिए। फिर उन्होंने पूछा, ‘दादू साहिब का डेरा कहाँ है?’ आदमी ने अंगुली से इशारा करते हुए कहा, ‘वह रहा!’ जब वे डेरे में पहुंचे, तो पता चला कि दादू साहिब बाहर गए हुए थे। पंडितों ने इंतजार किया। जब दादू जी लौटे, तो पंडितों ने देखा कि ये तो वही आदमी है, जिसे उन्होंने थपपड़ मारे थे। यह देखकर दोनों थर-थर कांपने लगे, लेकिन दादू साहिब हंसते हुए बोले, ‘लोग दो टके की माटी की हड्डियां लेने से पहले उसे टक्कर मारकर देखते हैं, तुम गुरु धारण करने आए हो, तो खूब छककर टकरो। जब दिल माने, तभी गुरु स्वीकार करो।’

महत्त्वपूर्ण

Printed & Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पातों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिक को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

बेंगलूरु | शनिवार | 24-01-2026



www.dakshinbharat.com



/dakshinbharat



/dakshinbharat

DAKSHIN BHARAT RASHTRAMAT HINDI DAILY

सामयिक

राष्ट्रीय बालिका दिवस : सशक्त बेटियाँ, समृद्ध राष्ट्र

महेन्द्र तिवारी

मोबाइल : 9989703240

कि सी भी सभ्य समाज की पहचान इस बात से होती है कि वह अपनी आधी आबादी-स्त्रियों और बालिकाओं-को कितना सम्मान, सुरक्षा और अवसर प्रदान करता है। भारत, जो स्वयं को विश्व की सबसे प्राचीन और समृद्ध सभ्यताओं में गिनता है, इस कसौटी पर आज भी पूरी तरह खरा नहीं उतर पाया है। एक ओर हमारे शास्त्रों में नारी को ‘शक्ति’, ‘जननी’ और ‘सृजन की आधारशिला’ कहा गया है, तो दूसरी ओर सामाजिक यथार्थ में कन्या भ्रूण हत्या, बाल विवाह, दहेज प्रथा, शिक्षा से वंचन और असुरक्षा जैसी समस्याएँ आज भी हमारे सामने खड़ी हैं। ऐसे समय में राष्ट्रीय बालिका दिवस केवल एक औपचारिक आयोजन नहीं, बल्कि समाज के सामूहिक विवेक को झकझोरने का अवसर है। यह दिन हमें याद दिलाता है कि कन्याओं का उत्थान केवल एक वर्ग विशेष का मुद्दा नहीं, बल्कि राष्ट्र के भविष्य से जुड़ा प्रश्न है।

राष्ट्रीय बालिका दिवस की शुरुआत वर्ष 2008 में हुई, जब यह महसूस किया गया कि बालिकाओं से जुड़े मुद्दों पर केंद्रित एक विशेष दिन की आवश्यकता है। इसका उद्देश्य स्पष्ट था-बालिकाओं के प्रति समाज में जागरूकता फैलाना, उनके अधिकारों की रक्षा करना और उन्हें शिक्षा, स्वास्थ्य तथा समान अवसर उपलब्ध कराना। यह दिवस हमें यह सोचने पर मजबूर करता है कि क्या हम वास्तव में उस भारत का निर्माण कर पा रहे हैं, जहाँ बेटी का जन्म उत्सव का कारण बने, बोझ का नहीं। दुर्भाग्यवश, आज भी देश के कई हिस्सों में बेटी का जन्म चुप्पी और चिंता के साथ स्वीकार किया जाता है, जबकि बेटे के जन्म पर उत्सव मनाया जाता है। यह मानसिकता ही समाज की सबसे बड़ी कमजोरी है।

आंकड़े इस सचाई को और स्पष्ट करते हैं। हाल के वर्षों में लिंगानुपात में कुछ सुधार अवश्य हुआ है, लेकिन यह सुधार असमान और अंतर्दुलित है। ग्रामीण और पिछड़े क्षेत्रों में स्थिति अब भी चिंताजनक बनी हुई है। कन्या भ्रूण हत्या और लिंग चयन जैसी अमानवीय प्रथाएँ कानून के बावजूद पूरी तरह समाप्त नहीं हो सकी हैं। शिक्षा के क्षेत्र में भी तस्वीर उत्साहजनक नहीं है। प्राथमिक स्तर पर नामांकन बढ़ा है, लेकिन क्रियाशीलता तक पहुँचते-पहुँचते बड़ी संख्या में लड़कियाँ स्कूल छोड़ देती हैं। गरीबी, घरेलू काम का बोझ, असुरक्षित परिवेश, परिवहन की कमी और सामाजिक दबाव इसके प्रमुख कारण हैं। यह



आज जब भारत विश्व मंच पर एक उभरती हुई शक्ति के रूप में स्वयं को स्थापित करने की बात करता है, तब यह अनिवार्य हो जाता है कि हम अपने सामाजिक आधार को भी उतना ही मजबूत करें। आर्थिक विकास, तकनीकी प्रगति और वैश्विक उपलब्धियाँ तब तक अधूरी हैं, जब तक समाज के सबसे कमजोर वर्ग-बालिकाएँ-सुरक्षित और सम्मानित नहीं हैं। राष्ट्रीय बालिका दिवस हमें इसी अधूरेपन का एहसास कराता है।

स्थिति केवल बालिकाओं की व्यक्तिगत समस्या नहीं, बल्कि देश की मानव संसाधन क्षमता पर सीधा आघात है।

स्वास्थ्य के मोर्चे पर भी बालिकाओं की स्थिति चिंताजनक है। कुपोषण, एनीमिया और कम उम्र में विवाह व मातृत्व उनके शारीरिक और मानसिक विकास को बाधित करते हैं। एक कमजोर और अस्वस्थ बालिका आगे चलकर स्वस्थ समाज की नींव नहीं रख सकती। इसके साथ ही, सुरक्षा का प्रश्न लगातार गंभीर होता जा रहा है। यौन हिंसा, घरेलू उत्पीड़न और अब साइबर अपराधों ने बालिकाओं के सामने नई चुनौतियाँ खड़ी कर दी हैं। यह विडंबना ही है कि जिस समाज में नारी को देवी कहा जाता है, उसी समाज में वह सबसे अधिक असुरक्षित भी है।

सरकारों ने समय-समय पर बालिकाओं के उत्थान के लिए कई योजनाएँ और कार्यक्रम शुरू किए हैं। बेटी बचाओ, बेटी पढ़ाओ जैसी पहल ने इस मुद्दे को राष्ट्रीय विमर्श के केंद्र में लाने का काम किया है। शिक्षा, पोषण, स्वास्थ्य और कौशल

विकास से जुड़ी योजनाओं ने कई बालिकाओं के जीवन में सकारात्मक बदलाव भी लाया है। कस्तूरबा गांधी बालिका विद्यालय, छात्रवृत्तियाँ, मुफ्त साइकिल और पोषण अभियान जैसे प्रयासों ने यह साबित किया है कि यदि नीति और नीयत सही हो, तो बदलाव संभव है। फिर भी, यह स्वीकार करना होगा कि योजनाओं की सफलता उनके क्रियान्वयन पर निर्भर करती है, और यही वह क्षेत्र है जहाँ अभी भी गंभीर सुधार की आवश्यकता है। भ्रष्टाचार, जागरूकता की कमी और सामाजिक उदासीनता कई अच्छी योजनाओं को कागज़ों तक सीमित कर देती हैं।

हालाँकि यह समझना ही उतना ही आवश्यक है कि बालिकाओं का उत्थान केवल सरकारी योजनाओं से संभव नहीं है। समाज और परिवार की भूमिका इसमें कहीं अधिक महत्वपूर्ण है। जब तक माता-पिता बेटे और बेटी में भेद करना नहीं छोड़ेंगे, जब तक बेटी की शिक्षा को जरूरत नहीं बल्कि अनावश्यक खर्च समझा जाएगा, तब तक कोई भी नीति पूरी तरह सफल नहीं हो सकती।

नजरिया

युवा शक्ति, शिक्षा प्रणाली और समस्याओं का अंबार

डॉ. प्रितम भि. गेडाम

मोबाइल : 82374 17041

हुनिया में मनुष्य के पास शिक्षा एक ऐसा श्रेणीमती मौका है, जो जीवन में हर क्षेत्र, हर उच्च पद, काबिलियत और विकास का जरिया बनता है और हर वह मुकाम हासिल करने के लायक जो मनुष्य चाहता है, यह शिक्षा ही दिलाती है। इसके साथ ही मनुष्य के सर्वांगीण विकास की जिम्मेदारी भी शिक्षा पर होती है, मनुष्य के बेहतर जीवनयापन और जीवन में आनेवाली समस्याओं को हल करने की ताकत शिक्षा देती है। शिक्षा मनुष्य को संस्कारित करने के साथ-साथ उनके कलाकुशों को निखारती है, आज प्रतियोगिताओं के युग में हमें अधिक कुशल बनाने में सहायक है और सतत प्रगतिपथ पर अग्रसर होने के लिए प्रेरित करके पथ प्रदर्शित करती है। मनुष्य ऐसी ही शिक्षा की कल्पना अपने जीवन के लिए करता है, जो उसके जीवन को सफल और सार्थक कर दें। शिक्षा पर हर एक मनुष्य का समान हक है और दुनिया में प्रत्येक को शिक्षा का यह अधिकार मिलना ही चाहिए ताकि वह अपना जीवन को बेहतर बना सकें, शिक्षा का भी यही उद्देश्य होता है। दुनिया में जिन देशों ने शिक्षा की गुणवत्ता और महत्व को समझा है, आज वह देश संपन्न राष्ट्रों में गिने जाते हैं, छोटे - छोटे देश भी शिक्षा की गुणवत्ता के बलबूते पर विश्वभर और प्रवल बन चुके हैं। यूनेस्को ने अंतर्राष्ट्रीय शिक्षा दिवस 2026 की आधिकारिक थीम है शिक्षा को मिलकर बनाने में युवाओं की शक्ति घोषित की है।

देश में नई शिक्षा प्रणाली और कौशल विकास पर जोर दिया जा रहा है, ताकि युवाओं के सपनों को ऊंची उड़ान मिल सकें। एप्पुचर ऑफ जॉब्स रिपोर्ट 2025 के अनुसार, वर्तमान कार्यबल के लगभग 39 प्रतिशत के कौशल साल 2030 तक अप्रचलित अर्थात पुराने हो जाने की प्रबल संभावना है। इंडिया स्किल्स रिपोर्ट 2025 के मुताबिक, सिर्फ 54.8 प्रतिशत भारतीय युवा ही नौकरी के काबिल माने जाते हैं, और कई लोगों में कार्यस्थल पर सफल होने के लिए आवश्यक डिजिटल दक्षता, अनुकूलनक्षमता और सॉफ्ट स्किल्स की कमी है।

नेशनल क्राइम रिकॉर्ड्स ब्यूरो डेटा के मुताबिक, 2022 में भारत में गिरफ्तार हुए सभी नाबालिगों में से लगभग आधे 49.5 प्रतिशत हिस्सक अपराधों में शामिल थे, यह 2016 के 32.5 प्रतिशत के मुकाबले बहुत ज्यादा बढ़ोतरी है। राष्ट्रीय बाल अपराध दर 2022 में प्रति लाख बच्चों पर 6.9 से थोड़ा बढ़कर 2023 में 7.1 हो गया।

दिल्ली में बच्चों में सबसे ज्यादा अपराध दर, प्रति लाख बच्चों की आबादी पर 41.1 दर्ज किया गया, जो राष्ट्रीय औसत से बहुत ज्यादा है। मानसिक तनाव की समस्या तेजी से बढ़ी है, देश के युवाओं में यह समस्या लगातार बढ़ रही है, बढ़ते तनाव, चिंता और अवसाद के साथ-साथ आसानी से मिलने वाले मानसिक सहयोग की कमी और लगातार सोशल स्टिग्मा की वजह से युवा मानसिक स्वास्थ्य समस्या का सामना कर रहे हैं। साल

लाभ लेकर भी बेरोजगार ही रह गए हैं। इसमें 13.33 प्रतिशत युवा उम्मीदवार कौशल के लिए आवश्यक न्यूनतम योग्यता भी पूरी नहीं कर पा रहे थे। 94.53 प्रतिशत मामलों में बैंक अकाउंट डिटेल्स खाली थी, 94 प्रतिशत से ज्यादा बैंक खातों की वैध जानकारी नहीं थी, इस कारण 34 लाख युवाओं को 500 रुपये का रियाज भी नहीं मिला। इस योजना में एक ही स्थान के प्रशिक्षण के फोटो का इस्तेमाल अनेक राज्यों में हो रहा था,

देश में बेरोजगारी का आलम तो हम सभी जानते ही है, लेकिन दशकों तक रिक्त पदों पर नई भर्ती न करना व्यवस्था या कार्यप्रणाली को कमजोर बना देती है। उदाहरण के लिए महाराष्ट्र राज्य के राष्ट्रसंत तुकडोजी महाराज नागपुर विश्वविद्यालय में स्वीकृत प्रोफेसर पद 258 है, इसमें से वर्तमान में कार्यरत केवल 86 है, बाकि 66 प्रतिशत पद खाली पड़े हुए है, जिसका सीधा असर शिक्षा की गुणवत्ता पर पड़ता है। यह सिर्फ एक विश्वविद्यालय की ही नहीं, अपितु संपूर्ण महाराष्ट्र राज्य में यही परिस्थिति है, देश के कुछ अन्य राज्यों के हालात भी कुछ अलग नहीं हैं। कई राज्यों में शिक्षा विभाग की स्थिति काफी भयावह है। कई राज्यों में शिक्षा विभाग के घोटाले अक्सर सुनाई देते हैं, भ्रष्टाचार, परीक्षा पूर्वा लिंक, जाली दस्तावेज, नकली भर्ती, परीक्षा में डमी परीक्षार्थी, नकली पढ़ी खरीद मामला जैसे अनेक मामले दिनोंदिन उजागर होते रहते हैं। इन सब के कारण शिक्षा जैसे पवित्र पेशे को कालिख पोत दी जाती है, और नुकसान देश के वर्तमान व आनेवाली पीढ़ी को भुगतान पड़ता है।

देश के निजी शिक्षा संस्थान और अनेक राज्यों के सरकारी विद्यालयों, संस्थानों के बिच बहुत बड़ा अंतर है, जो समय के साथ तेजी से बढ़ता ही जा रहा है। पिछले दशक (लगभग 2014-2024) में भारत में लगभग 90,000 सरकारी स्कूल बंद हो चुके हैं और इस दौरान भारत में प्राइवेट स्कूलों की संख्या में लगभग 42,944 की उल्लेखनीय वृद्धि हुई है, ऐसा सरकारी आंकड़े और यूनेस्को की रिपोर्ट बताती है। गुणवत्तापूर्ण शिक्षा, बेहतर स्वास्थ्य सुविधा और योग्यतानुसार रोजगार या व्यवसाय उपलब्धता ये तीन बातें मनुष्य को सहज उपलब्ध होनी चाहिए। इसमें कभी भी भेदभाव या आर्थिक विषमता रुकावट नहीं होनी चाहिए। देखा जाए तो देश का पूरा भविष्य उस देश की शिक्षा निति और उसकी गुणवत्ता पर निर्भर करती है। अच्छी शिक्षा समाज और देश के प्रत्येक क्षेत्र में काबिल और जिम्मेदार कर्तृत्वशैली युक्त प्रभावी युवा शक्ति का निर्माण करती है। शिक्षा से संस्कार, ज्ञान, कौशल और सुज्ञान नागरिक बनकर व्यक्ति देश और विश्व में पथप्रदर्शित करते हैं। विकसित देशों का उदाहरण हमारे सामने है, ओलंपिक जैसे विश्व स्तरीय खेलों में छोटे - छोटे देश पदक तालिका में ऊपर होते हैं। जो देश उन्नत हुए, वे अपने मजबूत और कौशलपूर्ण शिक्षा प्रणाली के बलबूते पर। आनेवाला कल भी उसी देश का उज्ज्वल होगा, जो शिक्षा के गुणवत्ता को समझेगा।

परिवार ही वह पहली पाठशाला है जहाँ समानता, सम्मान और आत्मविश्वास के बीज बोए जाते हैं। यदि वही पाठशाला भेदभाव सिखाएगी, तो समाज से बदलाव की उम्मीद करना व्यर्थ होगा।

शिक्षा बालिकाओं के सशक्तिकरण की सबसे मजबूत आधारशिला है। शिक्षित बालिका न केवल अपने अधिकारों को पहचानती है, बल्कि समाज में अपनी भूमिका को भी आत्मविश्वास के साथ निभाती है। वह आर्थिक रूप से आत्मनिर्भर बनती है, निर्णय लेने में सक्षम होती है और अगली पीढ़ी को भी बेहतर दिशा देती है। यही कारण है कि बालिकाओं की शिक्षा में निवेश करना हरसल राष्ट्र के भविष्य में निवेश करना है। आज आवश्यकता है कि शिक्षा को केवल डिग्री तक सीमित न रखा जाए, बल्कि जीवन कौशल, तकनीकी प्रशिक्षण और आत्मरक्षा जैसे पहलुओं को भी इसमें शामिल किया जाए।

राष्ट्रीय बालिका दिवस का महत्व इसी व्यापक दृष्टि में निहित है। यह दिन हमें केवल समस्याएँ गिनाने का अवसर नहीं देता, बल्कि समाधान की दिशा में सोचने और संकल्प लेने का मंच भी प्रदान करता है। यह दिवस हमें याद दिलाता है कि बालिकाओं के अधिकारों को दया या अनुदान नहीं, बल्कि उनका जन्मसिद्ध अधिकार है। एक ऐसा राष्ट्र जो अपनी बालिकाओं को सुरक्षित, शिक्षित और सशक्त नहीं बना सकता, वह दीर्घकालिक प्रगति का सपना भी नहीं देख सकता।

आज जब भारत विश्व मंच पर एक उभरती हुई शक्ति के रूप में स्वयं को स्थापित करने की बात करता है, तब यह अनिवार्य हो जाता है कि हम अपने सामाजिक आधार को भी उतना ही मजबूत करें। आर्थिक विकास, तकनीकी प्रगति और वैश्विक उपलब्धियाँ तब तक अधूरी हैं, जब तक समाज के सबसे कमजोर वर्ग-बालिकाएँ-सुरक्षित और सम्मानित नहीं हैं। राष्ट्रीय बालिका दिवस हमें इसी अधूरेपन का एहसास कराता है।

अंततः यह कहना अनुचित नहीं होगा कि कन्याओं का उत्थान केवल सामाजिक सुधार का प्रश्न नहीं, बल्कि राष्ट्रीय अस्तित्व और भविष्य का सवाल है। जब एक बालिका भय के बिना जन्म ले सके, शिक्षा के साथ अपने सपनों को आकार दे सके और सम्मान के साथ समाज में जी सके, तभी यह देश वास्तव में प्रतिशोध कहलाएगा। राष्ट्रीय बालिका दिवस पर हमें केवल भाषण और आयोजन तक सीमित नहीं रहना चाहिए, बल्कि अपनी सोच और व्यवहार में बदलाव लाने का ईमानदार प्रयास करना चाहिए। क्योंकि सच यही है कि सशक्त बालिका ही सशक्त भारत की सबसे मजबूत नींव है।

इमरान हाथमी के साथ काम करने के अनुभव पर जोया ने कहा,
बढ़ बेहद सहज, समझदार और
जमीन से जुड़े अभिनेता हैं। सेट पर
जोनी मौजूदगी सीने का कोर और
बेहतर वाता दती है। नीरज पांडे
और इमरान हाथमी की जोड़ी बेहद
रिपल है। दोनों ही कहानी और
किस्वरों में साँझ लाते हैं। अपने
कथिर को लेखर जोया ने कहा, मैं
खुद को कभी अलग-अलग रास्ता में
नहीं बाँधती। मेरे लिए अभिनय,
मिस डिव्या और फिर अभिनय में
वासि, सब एक ही सफर का
हिस्सा हैं। तरकरी मेरे कथिर की
बड़ी उपलब्धि है और आगे भी मैं
ऐसी ही दमदार किस्वर निभाना
चाहती हूँ।



‘केसर लगाकर मुमुक्षु लवेश सिंघवी ‘संयम पथ’ पर आरोहण करने के लिए तैयार’

दक्षिण भारत राष्ट्रमत
dakshinbharat.com

बेंगलूरु। शहर के गुरु ज्येष्ठ पुष्कर जैन चैरिटेबल ट्रस्ट एवं आराधना केन्द्र के तत्वाधान में पंडितरत्न व्याख्यान श्री ज्ञानमुनि जी म सा, उपप्रवर्तकश्री नरेशमुनिजी, शालिभद्रमुनिजी, लोकेशमुनिजी, उपप्रवर्तिनी, सत्यप्रभाजी, सुप्रभाजी, डॉ. प्रतिभाश्रीजी, डॉ. मेधाश्रीजी,

ऋद्धिश्रीजी के सांनिध्य में मुमुक्षु लवेश सिंघवी के जैनध्वरी भागवती दीक्षा महोत्सव पर शुक्र को पंच दिवसीय कार्यक्रमों के तहत केसर समारोह का कार्यक्रम आयोजित हुआ। इस अवसर पर बेंगलूरु के विभिन्न उपनगरों तथा बाहर गांव बड़ी संख्या में गुरु भक्तों की उपस्थिति रही। झमुक्षु लवेश के दीक्षोत्सव प्रसंग पर आयोजित हुए केसर समारोह पर ज्ञानमुनिजी व नरेशमुनिजी सहित विभिन्न साधु साधवियों ने आशीर्चन प्रदान करते

साधु साधवियों की निश्रा में मुमुक्षु का केसर समारोह सम्पन्न

हुए मुमुक्षु लवेश सिंघवी को संयम मार्ग पर आगे बढ़ने पर अपनी मंगल शुभ कामनाएं देते हुए मुमुक्षु के संयम साधना पथ पर अग्रसर होने पर मंगल अनुमोदना की। उन्होंने कहा कि श्रुतविर ही संयम के मार्ग पर आगे बढ़ सकते हैं। संयम लेना कायों काम नहीं है। केसर रंग यह श्रुतविरता, विजय,

साहस, ओज, तेज और वीरता का प्रतीक माना गया है। कामना है कि केसर के गुणों की तरह मुमुक्षु अपने ललाट पर केसर तिलक लगाकर अपने जीवन में संयम पथिक बनकर मुक्ति की मंजिल के शिखर पर पहुंच कर अपने कर्मों पर विजय प्राप्त करें। संतों ने शुभकामनाएं देते हुए कहा कि मुमुक्षु

भगवान महावीर के जिन शासन की, श्रमण संघ, गुरु पुष्कर की बगिया को महकाते हुए उत्तरोत्तर ज्ञान वृद्धि विकास करते हुए जिन शासन की महती प्रभावना करते हुए अमर ध्वजा को लहराते हुए हमेशा आगे बढ़ते रहें। इस अवसर पर साध्वीश्री चंदनप्रभाजी को भी उनके 49 वें संयम दीक्षा दिवस

शुभकामनाएं दी गई। शुक्रवार को वसंत पंचमी पर्व पर अनेक महापुरुषों के दीक्षा दिवस, स्मृति दिवस पर उन्हें याद करते हुए उनके गुण स्मरण किए गए। झसंपूर्ण दीक्षोत्सव के लाभार्थी भंसाती एवं रातडिया परिवार की ओर से केसर समारोह एवं मध्याह्न में सांझी आदि के साथ सांस्कृतिक कार्यक्रम आयोजित किए गए।

सिंधनूर निवासी बम्ब परिवार एवं लाभार्थी धर्म परिवारों द्वारा प्रभावना को भी उनके 49 वें संयम दीक्षा दिवस

निमंत्रण

दक्षिण भारत राष्ट्रमत



बेंगलूरु के चामराजपेट में 1 फरवरी को आयोजित होने वाले हिंदू समाजोत्सव कार्यक्रम में शामिल होने के निवेदन के साथ चामराजपेट के भाजपा युवा मोर्चा सचिव एवं आरएसएस के कार्यकर्ता शिक्षा आदि ने मुनिश्री पुलकित कुमारजी के दर्शन कर कार्यक्रम में शामिल होने का निवेदन किया। मुनिश्री ने अनुकूलता अनुसार कार्यक्रम में उपस्थित रहने की स्वीकृति प्रदान की। इस मौके पर अनेक अन्य सदस्य उपस्थित थे।



समाज उत्थान में महिलाओं की महत्वपूर्ण भूमिका है : मुनि पुलकित कुमार

ईटा अपार्टमेंट पहुंची तेरापंथ महिलाओं की संगठन यात्रा

दक्षिण भारत राष्ट्रमत
dakshinbharat.com

बेंगलूरु। शहर के मुनिश्री पुलकित कुमार जी के सांनिध्य में तेरापंथ महिला मंडल गांधीनगर द्वारा ईटा गार्डन अपार्टमेंट में अध्यक्षा लक्ष्मी बोहरा की अध्यक्षता में संगठन यात्रा संपन्न हुई। डॉ. मुनिश्री पुलकित कुमारजी ने कहा, महिलाओं की समाज उत्थान में महत्वपूर्ण भूमिका है। महिलाएं गुरु इंगित की आराधना करते हुए आध्यात्मिक उन्नति करने का प्रयास करें। मुनिश्री ने उपस्थित महिलाओं

को प्रेरणा देते हुए कहा, किसी के पास मोबाइल हो या न हो पर चेहरे पर स्माइल जरूर होनी चाहिए, यही पारिवारिक प्रसन्नता का सूत्र है। झझअध्यक्ष लक्ष्मी बोहरा ने मुनि ब्रज के प्रति कृतज्ञता ज्ञापित करते हुए सभी का स्वागत किया। उन्होंने कहा कि हमारा धर्म संघ एवं संगठन दोनों ही समाज के विकास के लिए एवं स्वयं के विकास के लिए महत्वपूर्ण भूमिका निभाते हैं। गुरु इंगित जो भी आध्यात्मिक कार्य या अखिल भारतीय संगठन से मानव सेवा या समाज सेवा का कार्य हो, आप सबका सहयोग हमारे लिए महत्वपूर्ण रहता है और हम सब

मिलकर लक्ष्य तक पहुँचें, यही संगठन यात्रा का उद्देश्य है। झमंत्री विजेता रायसोनी ने संगठन की महत्ता को उजागर करते हुए महिला मंडल की प्रत्येक गतिविधि में सदस्याओं को सक्रियता से जुड़ने का आह्वान किया। अखिल भारतीय तेरापंथ महिला मंडल द्वारा निर्देशित आगामी कार्यक्रम की विस्तार से जानकारी दी। संयोजिका इंदु खिरेसरा तथा नीता गादिया ने कार्यक्रम की रूपरेखा बताई। शिखर के प्रायोजक महेन्द्र सदीपश्रीमाल परिवार द्वारा बैनर अनावरण किया गया।



नेताजी सुभाषचंद्र बोस ने देशवासियों में देशभक्ति की भावना को बढ़ावा दिया : महेन्द्र मुणोत

दक्षिण भारत राष्ट्रमत
dakshinbharat.com

बेंगलूरु। शहर के मागडी रोड स्थित मंजूनाथ शिखर संस्थान में शुक्रवार को नेताजी सुभाषचंद्र बोस जयंती उत्साव से मनाई गई। इस मौके पर मुख्य अतिथि के रूप में महेन्द्र मुणोत, संस्थान के प्रमुख नाराज, अन्य

शिखरों एवं विद्यार्थियों ने नेताजी सुभाषचंद्र बोस के चित्र पर पुष्प अर्पित करके कार्यक्रम का शुभारंभ किया। विद्यार्थियों ने मनभावन सांस्कृतिक प्रस्तुति दी। इस मौके पर महेन्द्र मुणोत ने कहा कि नेताजी सुभाषचंद्र बोस एक ऐसी महान शक्तिसयत थे जिनका एक ही सपना था आजाद हिंदुस्तान। उन्होंने विदेश की

धरती पर आजाद हिंद फौज की रचना करके हजारों भारतीयों को स्वतंत्रता संग्राम से जोड़ा। उन्होंने 'तुम मुझे खून दो, मैं तुम्हें आजादी दूंगा' उद्धोष से देशवासियों में देशभक्ति की भावना को जगाया। सुभाषचंद्र बोस का जन्म दिवस देश पराक्रम दिवस के रूप में मनाता है। इस अवसर पर मेधावी विद्यार्थियों को पुरस्कृत किया गया।



वसंत पंचमी पर बाबा श्याम का वसंती श्रृंगार बना आकर्षण का केन्द्र

‘बाबा श्याम का पीला वस्त्र किसी वरदान से कम नहीं है’

दक्षिण भारत राष्ट्रमत
dakshinbharat.com

बेंगलूरु। शहर के बन्नरघट्टा रोड स्थित श्याम मंदिर में वसंत पंचमी महोत्सव का आयोजन किया गया जिसमें बाबा श्याम की प्रतिमा का पीले फूलों से विशेष सजावट की गई तथा दिन भर मंदिर भक्तों के दर्शनार्थ खुला रहा। सुबह से बाबा के वसंती श्रृंगार के दर्शन के लिए श्रद्धालुओं का तांता लगा रहा। वसंत पंचमी के मौके पर बाबा की प्रतिमा द्वारा पहनी गई पीली पोशाक को बदल कर नई पोशाक पहनाई जाती है। बाबा के तन से लगी यह बदली गई पोशाक को बहुत ही शुभ माना जाता है। यह पीला वस्त्र किसी वरदान से कम नहीं माना जाता। इस पीले वस्त्र को अपने पास रखने से व्यापार, सन्तान प्राप्ति, शादी विवाह व परिवार में सुख शांति के लिए वरदान साबित होता है, ऐसा माना जाता है। इस वस्त्र को पाने के लिए हर श्रद्धालु लालायित रहता है और शुक्रवार को इस वस्त्र के हिस्से को पाने के लिए मंदिर में श्रद्धालुओं की भीड़ लगी रही।

‘राजस्थान संघ कर्नाटक ट्रस्ट’ की नई कार्यकारिणी समिति गठित

दक्षिण भारत राष्ट्रमत
dakshinbharat.com

बेंगलूरु। शहर के राजस्थान संघ (कर्नाटक) ट्रस्ट की वर्ष 2026-29 की नई कार्यकारिणी समिति का गठन हुआ जिसमें भेरूमल भंडारी व अशोक गजानन को सलाहकार बनाया गया। अनिल संकलेचा को चेयरमैन, कैलाश संकलेचा को अध्यक्ष व अमित मेहता को मंत्री पद की जिम्मेदारी सौंपी गई।

नेपाली कांग्रेस ने गगन थापा को प्रधानमंत्री पद का उम्मीदवार घोषित किया

काठमांडू/भाषा। नेपाली कांग्रेस ने शुक्रवार को पार्टी प्रमुख गगन थापा को मार्च में होने वाले आम चुनावों के लिए प्रधानमंत्री पद का अपना उम्मीदवार घोषित किया। यह घोषणा ललितपुर जिले के सनेपा स्थित पार्टी मुख्यालय में आयोजित नव-निर्वाचित केंद्रीय कार्य समिति की बैठक के दौरान की गई। नेपाली कांग्रेस के सूत्रों के मुताबिक, पार्टी उपाध्यक्ष विश्व प्रकाश शर्मा ने 49 वर्षीय थापा को प्रधानमंत्री पद का उम्मीदवार घोषित करने का प्रस्ताव रखा जिसका उपाध्यक्ष पुष्पा भुसाल ने समर्थन किया।



गोड़वाड़ महासभा का स्नेह मिलन कल

दक्षिण भारत राष्ट्रमत
dakshinbharat.com

बेंगलूरु। गोड़वाड़ जैन महासभा का स्नेह मिलन कल रविवार को एक निजी रिसॉर्ट में आयोजित होगा। तैयारियों का जायजा लेने हेतु गोड़वाड़ भवन में आयोजित सभा में महासभा के महामंत्री प्रवीणकुमार चांदावत ने बताया कि स्नेह मिलन

के संपूर्ण लाभार्थी पुष्पाबाई भवरलाल श्रीश्रीमाल परिवार के सम्मान के साथ कार्यक्रम का शुभारंभ होगा। महासभा के वरिष्ठ कुमारपाल सिसोदिया ने बताया कि दिन भर चलने वाले कार्यक्रम में गोड़वाड़ कार्निवल एवं खेलकूद प्रतियोगिताओं के आयोजन के साथ 85 वर्ष आयु एवं उससे ऊपर की आयु वाले गोड़वाड़वासियों का सम्मान किया जाएगा। स्नेह मिलन

के चेयरमैन अश्विन सेमलानी ने बताया कि शहर के विभिन्न उपनगरों से आवागमन हेतु बसों की व्यवस्था रखी गई है। सभा में किरण कांकरिया, निर्मल धोका, महीपाल सुराणा, राजेश राठौड़, गोपाल सिसोदिया, भरत सेमलानी, राहुल सुराणा, अशोक बंबोली, कैलाश कांकरिया, उत्तम चांदावत आदि ने उपस्थित होकर अपने विचार व्यक्त किए।

‘मातृछाया’ ने किदवई अस्पताल में रोगियों को किया सहयोग

दक्षिण भारत राष्ट्रमत
dakshinbharat.com

बेंगलूरु/दक्षिण भारत। शहर के जैन महिला संगठन ‘मातृछाया’ की सदस्याओं ने शुक्रवार को किदवई अस्पताल में कैसर उपचाराधीन रोगियों के लिए एक बार पुनः सेवा कार्य का आयोजन किया। इस अवसर पर रोगियों को रटील वाटर फ्लास्क एवं टिफिन प्रदान किए गए। अध्यक्ष ललिता नागोरी ने सभी रोगियों से मुलाकात की।



सचिव रेशमा बड़ोला ने उपचाराधीन रोगियों की स्थिति की जानकारी लेते हुए उन्हें निरंतर सहयोग का आश्वासन दिया। मीना

सोलंकी एवं रीटा प्रेमजी ने संस्था के सेवा कार्यों की जानकारी साझा की। किदवई सोशल वेलफेयर ऑफिसर किरण कुमार ने बताया कि मातृछाया संगठन प्रत्येक दो-तीन माह में किदवई अस्पताल में

आकर सेवा-सहयोग प्रदान करता आ रहा है। इस सेवा कार्य में सचिनकुमार रमेशकुमारजी संघवी का विशेष सहयोग प्राप्त हुआ। मातृछाया संगठन ने लाभार्थी परिवार को धन्यवाद दिया।

चंद्र मिशन में शामिल

न हो पाने की कसक रहेगी : सुनीता

कै. जे. ड. / भाषा। अमेरिकी अंतरिक्ष एजेंसी नासा से हाल में सेवानिवृत्त हुई अंतरिक्ष यात्री सुनीता विलियम्स ने कहा कि भले ही वह कई अंतरिक्ष मिशन का हिस्सा रही हैं, लेकिन आर्टेमिस कार्यक्रम के तहत प्रस्तावित चंद्र मिशन में शामिल नहीं हो पाने की उन्हें कसक रहेगी।

विलियम्स ने यह भी कहा कि वह पृथ्वी की उन जगहों पर घूमने का आनंद ले रही हैं जिन्हें उन्होंने आसमान से देखा था।

केरल साहित्य महोत्सव (केएलएफ) में बुधस्पतिवार को ‘ड्रीम्स रीच ऑर्बिट’ (सपने कक्षा में पहुंचते हैं) शीर्षक वाले सत्र के दौरान विलियम्स ने कहा, चांद पर कौन नहीं जाना चाहता... नासा में शामिल होने का मेरा मूल कारण यही था इसलिए बेशक, मुझे ‘फोमो’ (कुछ छूट जाने की कसक) होगी, लेकिन मैं अपने मित्रों को ऐसा करते देखने के लिए, अपने साथी मनुष्यों को यह कदम उठाते हुए देखने के लिए उत्साहित हूँ।

नासा 1972 के बाद अपना पहला मानवयुक्त चंद्र मिशन आर्टेमिस-द्वितीय शुरू करने की तैयारी कर रहा है।

॥ श्री वरकाणा पार्शनाथाय नमः ॥

श्री गोडवाड़ जैन महासभा, बेंगलूरु
(वरकाणा जैन पेड़ी में नामांकित 82 गांवों का परगना)

आपका सपरिवार हार्दिक स्वागत करता है

स्नेह मिलन

रविवार, दि. 25 जनवरी 2026

स्थल : एम.जी.मेग्नस (मिराया ग्रीन्स)
सर्वे नं. 73, सकलवारा रोड, ऑफ बन्नरघट्टा रोड, बेंगलूरु - 83.

स्नेह-मिलन के सम्पूर्ण लाभार्थी

श्रीमती पुष्पाबाई-श्री भवरलालजी अमीचंदजी
श्रीश्रीमाल परिवार, बाली

फर्म : मेधवूट टेक्सटाइल्स प्रा. लि.
बेंगलूरु - सूरत - कलकत्ता

ठीक प्रातः 7.30 बजे बेंगलूरु के विभिन्न उपनगरों से आवागमन के लिए बसों की व्यवस्था

केटर : निर्मलकुमार धोका - 93530 07440

वी.वी.पुष्प (बैथबल कॉलेज मेट्रो स्टेशन)
आकाश कांकरिया - 9845109065 क्रिंतिश कांकरिया - 9110426305
राकेश मेहता - 9449617120 राकेश परमार - 8217013134

गांधीनगर (पुरावा पट्टोल पप)
परेशकुमार बंदामुथा - 9886189232 उत्तम परमार - 9844326407
विजयनगर (पाट्टप लाइव जैव मंदिर) महेश चांदावत - 9886010053
चामराजपेट (मराठा हॉस्टल) - उत्तम चांदावत 9448889721
राजजी बगर (राम मंदिर ब्रांड) - सागर सुराणा - 9740641775

हनुमंत बगर (चौरीडिया भवन)
जयंतिलाल पगारिया ईटा गार्डन - 9845529027
शुशील सुराणा प्रेस्टीज - 9880823074
अमित कांकरिया शोभा इंद्रप्रस्थ - 9886094445